

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಚೊವ್ತೊ ಆಯ್ತಾರ್ 03 ಫೆಬ್ರವರಿ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ, ಎಕಾ ಕುಟ್ಮಾಚ್ಯಾ ಸ್ವಿರಿತಾನ್
ಸೊಮ್ಯಾಚ್ಯಾ ಜೆವ್ಣಾಂತ್ ವಾಂಟೆಲಿ ಜಾಂವ್ಕ್ ಆಮಿ ಹ್ಯೆ ವೆದಿ
ಭಂವಾರಿಂ ಸಾಂಗಾತಾ ಜಮ್ಲ್ಯಾಂವ್.

ಆಯ್ಚಿ ದೇವ್ ಸ್ತುತಿ ಜೆಜು ಬರಿಂ ಪ್ರವಾದಿ ಜಾಂವ್ಕ್
ಆಪೊವ್ಣೆಂ ದಿತಾ.

ಜೆಜು, ಬಾಪಾಚೆಂ ಮಿಸಾಂವ್ ಘೆವ್ನ್ ಖರೊ ಪ್ರವಾದಿ
ಜಾವ್ನ್ ಜಿಯೆಲೊ. ಸರ್ವ್ ಅನ್ಯಾಯ್, ಖೊಟೆಪಣ್ ತಾಣೆಂ
ಖಂಡನ್ ಕೆಲೆಂ ಆನಿ ದಯಾಮಯಾ ಪರ್ಗಟ್ ಕೆಲಿ.

ಪವಿತ್ರಸ್ನಾನ್ ಘೆತ್ಲಿಂ ಆಮಿ ಸರ್ವಾಂ ತಾಚ್ಯಾ
ಪ್ರವಾದ್ಪಣಾಚ್ಯಾ ಮಿಸಾಂವಾಂತ್ ವಾಂಟೆಲಿ ಜಾತಾಂವ್.

ದೆಕುನ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಿಂ ಹ್ಯಾ ಸಂಸಾರಿಂ
ಖರೆ ಪ್ರವಾದಿ ಜಾವ್ನ್ ಜಿಯೆಂವ್ಕ್ ಜಾಯ್ ಆಸ್ಚಿ ಕುರ್ಪಾ
ಮಾಗ್ಯಾಂ.

ಬಾವಾರ್ಥಾಂಚಿ ಪ್ರಾರ್ಥನಾಂ

1. ಪವಿತ್ರ ಸಭೆಚ್ಯಾ ಮುಖೆಲ್ಯಾಂನಿ ಸಂಸಾರಿ ಪ್ರಭಾವಾಕ್ ವಳಗ್ ಜಾಯ್ನಾಸ್ತಾಂ, ತುಜ್ಯಾ ಉತ್ರಾಚೆ ಖರೆ ಪ್ರವಾದಿ ಜಾಂವ್ಚ್ಯಾಕ್ ತಾಂಕಾಂ ತುಜ್ಯಾ ಆಶೀರ್ವಾದಾಂನಿ ಭರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಜಕೀಯ್ ಘಡಾರ್ಯಾಂನಿ ಆನಿ ಅಧಿಕಾರಿಂನಿ ತಾಂಚೆ ಅಧಿನ್ ಆಸ್ಚ್ಯಾ ಲೊಕಾಕ್ ಖರೆ ಸೆವೆಚೆ ಪ್ರವಾದಿ ಜಾವ್ನ್ ಜಿಯೆಂವ್ಕ್ ತಾಂಚ್ಯೆ ಮತಿಕ್ ಉಜ್ವಾಡ್ ಲಾಭಯ್ ಮ್ಹಣ್ ಮಾಗ್ತಾಂವ್.

3. ಕ್ರಿಸ್ತಾಚ್ಯಾ ಮಿಸಾವಾಂತ್ ವಾಂಟೆಲಿ ಜಾಲ್ಲ್ಯಾ ಆಮಿ ಆಮ್ಚ್ಯಾ ಭಂವಾರಿಂ ರಾಜ್ ಕರ್ಚ್ಯಾ ಅನಿತ್, ಅಶಾಂತಿ, ದ್ವೇಶಾ ವಿರೋಧ್ ಝಜೊಂಕ್ ಜಾಯ್ ಆಸ್ಚೊ ತ್ಯಾಗಾಚೊ ಮನೋಭಾವ್ ಆಮ್ಚೆ ಥಂಯ್ ರೂಪಿತ್ ಕರ್ ಮ್ಹಣ್ ಮಾಗ್ತಾಂವ್.

4. ವಿವಿಧ್ ಪಿಡೆವರ್ವಿಂ ಕಷ್ಟೊಂಚ್ಯಾ ಆಮ್ಚ್ಯಾ ಭಾವಾ-ಭಯ್ಲಿಂನಿ ಜಿಣ್ಯೆಂತ್ ನಿರಾಶಿ ಜಾಯ್ನಾಸ್ತಾಂ, ತಾಂಚ್ಯಾ ಕಷ್ಟಾಂ ದ್ವಾರಿಂ ಜೆಜುಚ್ಯಾ ಮಿಸಾವಾಂತ್ ತಿಂ ವಾಂಟೆಲಿ ಜಾತಾತ್ ಮ್ಹಳ್ಳೊ ಅಖಂಡ್ ಭಾವಾರ್ಥ್ ತಾಂಕಾಂ ದಿ ಮ್ಹಣ್ ಮಾಗ್ತಾಂವ್.

5. ಎವ್ಕರಿಸ್ತಾಚ್ಯಾ ಬಲಿದಾನಾಂತ್ ವಾಂಟೆಲಿ ಜಾಲ್ಲ್ಯಾ ಆಮಿ ಆಮ್ಚ್ಯಾ ಉತ್ರಾಂ ಕರ್ನಿ ಜೆಜುಚೆ ಖರೆ ಪಾಟ್ಲಾವ್ದಾರ್ ಮ್ಹಣ್ ಹೆರಾಂಕ್ ಬರಿ ದೇಖ್ ದಿಂವ್ಕ್ ಆಮ್ಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಚೊವ್ತೊ ಆಯ್ತಾರ್ 03 ಫೆಬ್ರವರಿ 2019

ಪಯ್ಲೆಂ ವಾಚಪ್

ಜೆರೆಮಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸರ್ವೆಸ್ಪರಾಚೆಂ ಉತರ್ ಮ್ಹಾಕಾ ಪಾವ್ಲೆಂ: ಆವಯ್ಚ್ಯಾ ಕುಸ್ವ್ಯಾಂತ್ ತುಕಾ ರಚ್ಚೆ ಆದಿಂ ತುಜಿ ಮ್ಹಾಕಾ ಒಳಕ್ ಆಸ್ಲಿ, ತುಂ ಜಲ್ಮುಂಚೆ ಆದಿಂ ಹಾಂವೆಂ ತುಕಾ ಪವಿತ್ರ್ ಕೆಲೊ, ರಾಷ್ಟ್ರಾಂ ಖಾತಿರ್ ಪ್ರವಾದಿ ಕಸೊ ಹಾಂವೆಂ ತುಕಾ ನೆಮ್ಲೊ.

ಪುಣ್ ತುಂ ತುಜೆಂ ಕಮರ್ ಬಾಂದ್; ಊಟ್ ಆನಿ ಹಾಂವ್ ಫರ್ಮಾಯ್ತಾಂ ತೆಂ ಸಗ್ಳೆಂ ತಾಂಕಾಂ ಸಾಂಗ್. ತಾಂಚೆ ಮುಕಾರ್ ಕಾಂಪನಾಕಾ; ನಾ ತರ್ ಹಾಂವ್ ತುಕಾ ತಾಂಚೆ ಮುಕಾರ್ ಕಾಂಪಸೊ ಕರ್ತಲೊಂ. ತುವೆಂ ಸಗ್ಳ್ಯಾ ದೆಶಾ ವಿರೋಧ್, ಜುದಾಚ್ಯಾ ರಾಯಾಂ ಆನಿ ಪುಡಾರ್ಯಾಂ ವಿರೋಧ್, ತಾಚ್ಯಾ ಯಾಜಕಾಂ ಆನಿ ಲೊಕಾಂ ವಿರೋಧ್ ರಾಂವ್ಚೆ ಖಾತಿರ್ ಆಜ್ ಹಾಂವ್ ತುಕಾ ಏಕ್ ಘಟ್ ಶಹರ್, ಏಕ್ ಲೊಂಕ್ಡಾಚೊ ಖಾಂಬೊ, ಏಕ್ ಕಾಶ್ಯಾಚಿ ವಣತ್ ಕರ್ತಲೊಂ. ತಿಂ ಸಗ್ಳೆಂ ತುಜೆ ವಿರೋಧ್ ಝುಜ್ತಲಿಂ, ಪುಣ್ ಕೆದಿಂಚ್ ತುಜೆರ್ ಜಯ್ತ್ ವ್ಹರ್ಚಿಂ ನಾಂತ್, ಕಿತ್ಯಾಕ್ ತುಕಾ ನಿವಾರುಂಕ್ ಹಾಂವ್ ತುಜೆ ಸವೆಂ ಆಸಾಂ, ಉಲಯ್ತಾ ತೊ ಸರ್ವೆಸ್ಪರ್.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

ಮೋಗ್ ಸೊಸ್ಲಿಕ್, ಮೋಗ್ ದಯಾಳ್; ಮೋಗ್ ಮಸರ್ ಕರಿನಾ, ಆಪ್ಲಿಚ್ ಬಡಾಯ್ ಉಲಯ್ತಾ, ಹಂಕಾರಾನ್ ಭರನಾ; ಮೋಗ್ ಮರ್ಯಾದಿವಿಣೆಂ ಚಲನಾ, ಸ್ವಂತ್ ಆದಾಯ್ ಸೊಧಿನಾ; ರಾಗರ್ ಜಾಯ್ತಾ, ಅಪ್ಕಾರ್ ಮನಾಂತ್ ದವರಿನಾ; ಅನ್ಯಾಯ್ ಪಳೆವ್ನ್ ಸಂತೊಸ್ ಪಾವನಾ, ಬಗರ್ ಸತ್ ಜಿಕ್ಲಲೆಂ ಪಳೆವ್ನ್ ಸಂತೊಸ್ ಪಾವ್ತಾ. ಮೋಗ್ ಸಗ್ಳೆಂ ಸೊಸುನ್ ವ್ಹರ್ತಾ, ಸಗ್ಳೆಂ ಸತ್ಮಾನ್ತಾ, ಸಗ್ಳೆಂ ಭರ್ವಸ್ತಾ ಆನಿ ಸಗ್ಳೆಂ ಸಾಂಬಾಳ್ನ್ ವ್ಹರ್ತಾ. ಮೋಗ್ ಕೆದಿಂಚ್ ಸರನಾ. ಪ್ರವಾದ್ಯಾಚೆಂ ಉಲೊವ್ಣೆಂ ಅಖೇರ್ ಜಾತಲೆಂ, ವಿಚಿತ್ರ್ ಭಾಸಾನಿ ಉಲೊವ್ಣೆಂ ದೆಣೆಂ ಸಮಾಪ್ತಾ ಜಾತಲೆಂ; ಜಾಣ್ವಾಯೆಚಿಂ ದೆಣಿಂ ನಪಂಯ್ಚ್ ಜಾತಲಿಂ. ಕಿತ್ಯಾಕ್ ಆಮ್ಚಿ ಜಾಣ್ವಾಯ್ ಅಪೂರ್ಣ್ ಆನಿ ಆಮ್ಚೆ ಪ್ರವಾದ್‌ಯೀ ಅಪೂರ್ಣ್; ಪುಣ್ ಸಂಪೂರ್ಣ್ ಆಸಾ ತೆ ಆಯ್ಲಲ್ಯಾ ವೆಳಾರ್ ಅಪೂರ್ಣ್ ಆಸಾ ತೆಂ ನಾಸ್ ಜಾತಲೆಂ. ಹಾಂವ್ ಭುರ್ಗೊ ಆಸ್ತಾನಾ ಭುರ್ಗ್ಯಾಬರಿ ಉಲಯ್ತಾಲೊಂ, ಭುರ್ಗ್ಯಾಬರಿ ಸಮ್ಜತಾಲೊಂ ಆನಿ ಭುರ್ಗ್ಯಾಬರಿ ಚಿಂತ್ತಾಲೊಂ. ಆತಾಂ ಜಾಣ್ತೊ ಜಾತಚ್ ಭುರ್ಗೆಪಣಾಚ್ಯೊ ಸರ್ವ್ ಸಂಗಿ ಹಾಂವೆಂ ಸೊಡ್ನ್ ಸೊಡ್ಲ್ಯಾತ್. ಆತಾಂ ಆಮ್ಕಾಂ ಆಸ್ಕಾರ್‌ತ್ಲ್ಯಾನ್ ದಿಸ್ತಾ ತಶೆಂ ಘಯ್ತೆಂ ಘಯ್ತೆಂ ದಿಸ್ತಾ; ಪುಣ್ ಉಪ್ರಾಂತ್ ಆಮಿ ಮುಖಾಮುಖಿಂ ಪಳೆತಲ್ಯಾಂವ್; ಆತಾಂ ಥೊಡೆಂ ಥೊಡೆಂ ಮಾತ್ ಹಾಂವ್ ಜಾಣಾಂ; ಪುಣ್ ಉಪ್ರಾಂತ್ ದೇವ್ ಮ್ಹಾಕಾ ಒಳ್ತಾ ತಸೊಚ್ ತಾಕಾ ಹಾಂವ್ ಒಳ್ತಲೊಂ. ಅಶೆಂ ಆಸ್ತಾಂ, ಭಾವಾರ್ಥ್, ಭರ್ವಸೊ ಆನಿ ಮೋಗ್- ಹಿಂ ತೀನ್ ಮಾತ್ ಬಾಳ್ತಾತ್; ಪುಣ್ ಹಾಂಚೆ ಮಧೆಂ ಮೋಗ್‌ಚ್ ಶ್ರೇಷ್ಠ್.

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಚೊವ್ತೊ ಆಯ್ತಾರ್ 03 ಫೆಬ್ರವರಿ 2019

ಯುವಜಣಾಂ ಖಾತಿರ್ ಮಾಗ್ಣೆಂ

ಸರ್ಗಿಂಚ್ಯಾ ಮೊಗಾಳ್ ಬಾಪಾ/ ತುವೆಂ/ ಆಪ್ಣೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ ಜೆಜು ಕ್ರಿಸ್ತಾಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಣ್ಯಾ ಯುವ ಪುಯೆರ್/ ಜೆಜುನ್/ ತುಜೆಂ ಸೊಡ್ವಣೆಚೆಂ ಮಿಸಾಂವ್/ ಜ್ಯಾರಿ ಕರ್ನ್/ ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಆರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರನ್/ ಆಮ್ಚ್ಯಾ ಸರ್ವ್ ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್ ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಗುನ್ ದವರ್./ ತುಂವೆಂ ದಿಲ್ಲಿಂ ದೆಣಿಂ ಆನಿ ಯುವ ಸಕತ್,/ ಕುಟ್ಮಾಚ್ಯಾ,/ ವಾಡ್ಯಾಚ್ಯಾ,/ ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್,/ ಬರೊ ಮನೋಭಾವ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್,/ ಮಾಗ್ಣಾಚಿ ರೂಚ್/ ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನಿ ಜಿಯೆವ್ನ್/ ತಿಂ ಭಾವಾರ್ಥಾಚೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್ ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರ್ಚಿ ತೆವ್ತಿಂ/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ ಸವಯಾಂ ಥಾವ್ನ್/ ಸಂಸಾರಾಚ್ಯಾ ವೊಶ್ಯಾ ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚಮ್ಕುನ್,/ ಜಿವಿತಾಂತ್ ಜಯ್ತ್ ಆಪ್ಣಾಂವ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್ ರುಪಿತ್ ಕರ್ಚಾ ದಿಶೆನ್ ವಾವ್ರ್ ಕರ್ಚಾ ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ ಆಮ್ಚ್ಯಾ ವಿಗಾರ್ ಬಾಪಾಂಕ್, ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್ ಆನಿ ಗುರ್ಕಾರಾಂಕ್ ತುಜ್ಯಾ ಅಶಿರ್ವಾದಾಂನಿ ಭರ್. ಆಮೆನ್.

ಯುವಜನಾಂ ಖಾತಿರ್ ಮಾಗ್ಣೆಂ

ಸರ್ಗಿಂಚ್ಯಾ ಮೊಗಾಳ್ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ ಜೆಜು ಕ್ರಿಸ್ತಾಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/ ಜೆಜುನ್/ ತುಜೆಂ ಸೊಡ್ವಣೆಚೆಂ ಮಿಸಾಂವ್/ ಜ್ಯಾರಿ ಕರ್ನ್,/ ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಆರ್ಗಾಂ ದಿತಾಂವ್./

ಯುವಜನಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್ ಯುವಜನಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್ ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಗುನ್ ದವರ್./ ತುಂವೆಂ ದಿಲ್ಲಿಂ ದೆಣಿಂ ಆನಿ ಯುವ ಸಕತ್,/ ಕುಟ್ಮಾಚ್ಯಾ,/ ವಾಡ್ಯಾಚ್ಯಾ,/ ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್,/ ಬರೊ ಮನೋಭಾವ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್,/ ಮಾಗ್ಣಾಚಿ ರೂಚ್/ ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್‌ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತೀನ್ ಜಿಯೆವ್ನ್/ ತಿಂ ಭಾವಾರ್ಥಾಚೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್ ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜನಾಂನಿ/ ಎಕಾ ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರ್ಚ್ಯೆ ತೆವ್ಪಿಂ/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ಪ್ ಸವಯಾಂ ಥಾವ್ನ್,/ ಸಂಸಾರಾಚ್ಯಾ ವೊಶ್ಯಾ ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚಮ್ಕುನ್,/ ಜಿವಿತಾಂತ್ ಜಯ್ತ್ ಆಪ್ಣಾಂವ್ಕ್/ ತಾಂಕಾಂ ಫಾವೊ ಕರ್./ ಆಮೆನ್./